

प्रादेशिक समाचार एकांश
आकाशवाणी, भोपाल
सांध्यकालीन समाचार
दिनांक : 14.09.2025 समय : 02.10PM

मुख्य समाचार :-

- प्रधानमंत्री ने असम में 18 हजार करोड़ रुपये से अधिक की विकास परियोजनाओं की दी सौगात।
- पटना में सांस्कृतिक सम्मेलन में शामिल हुए मुख्यमंत्री मोहन यादव, कहा- भगवान श्रीकृष्ण के विचारों पर चल रही है प्रदेश सरकार।
- इंदौर में सरसंघचालक डॉ. मोहन भागवत ने किया पुस्तक “परिक्रमा कृपा सार” का विमोचन।
- प्रदेश में फिर सक्रिय हुआ मानसून, आठ जिलों में भारी बारिश का अलर्ट।
- दुबई में एशिया कप टी-20 का हाईवोल्टेज मैच, आज भिड़ेंगे भारत और पाकिस्तान।

प्रधानमंत्री-असम

प्रधानमंत्री नरेंद्र मोदी ने अपनी दो दिवसीय असम यात्रा के दौरान 18 हजार करोड़ रुपये से अधिक की विकास परियोजनाओं का उद्घाटन और शिलान्यास किया। कल उन्होंने गुवाहाटी में भारत रत्न डॉ. भूपेन हजारिका की जन्म शताब्दी समारोह में भाग लिया। आज सुबह दरंग जिले के मंगलदोई में प्रधानमंत्री ने दरंग मेडिकल कॉलेज, नर्सिंग कॉलेज और जीएनएम स्कूल की आधारशिला रखी। इसी मौके पर उन्होंने गुवाहाटी रिंग रोड और ब्रह्मपुत्र नदी पर कुरुवा-नारेंगी पुल परियोजना का वर्चुअल शुभारंभ किया। गोलाघाट जिले में श्री मोदी ने भारत की पहली बांस आधारित जैव-रिफाइनरी का उद्घाटन किया और पॉलीप्रोपाइलीन इकाई की आधारशिला रखी। उन्होंने कहा कि भारत ऊर्जा क्षेत्र में आत्मनिर्भर बनने की दिशा में तेजी से आगे बढ़ रहा है और विदेशी ईंधन पर निर्भरता घटा रहा है।

बाइट-प्रधानमंत्री

कार्यक्रम में असम के मुख्यमंत्री हिमंत बिस्वा सरमा, केंद्रीय मंत्री सर्बानंद सोनोवाल और हरदीप सिंह पुरी सहित कई राजनेता उपस्थित थे। प्रधानमंत्री ने लोगों से ‘वोकल फॉर लोकल’ बनने का भी आह्वान किया। अपनी यात्रा के समापन पर आज शाम वे कोलकाता रवाना होंगे।

सांस्कृतिक सम्मेलन-मुख्यमंत्री

मुख्यमंत्री डॉ. मोहन यादव ने आज पटना में आयोजित सांस्कृतिक सम्मेलन में हिस्सा लिया। मुख्यमंत्री ने भगवान श्रीकृष्ण के विचारों पर संबोधन दिया। मुख्यमंत्री ने कहा कि, मध्यप्रदेश सरकार श्रीकृष्ण के बताए मार्ग पर चल रही है और उनके लीला स्थलों को श्रीकृष्ण पाथेय तीर्थ के रूप में विकसित किया जा रहा है। इस बीच श्री यादव ने कहा लोकतांत्रिक व्यवस्था में सामान्य व्यक्ति भी बड़े से बड़े पद पर पहुंच सकता है।

“परिक्रमा कृपा सार” पुस्तक विमोचन

पंचायत ग्रामीण विकास मंत्री प्रहलाद सिंह पटेल की पुस्तक “परिक्रमा कृपा सार” का विमोचन राष्ट्रीय स्वयंसेवक संघ के सरसंघचालक डॉ. मोहन भागवत ने आज इंदौर में किया। कार्यक्रम में मुख्यमंत्री डॉ. मोहन यादव भी मौजूद रहे। पुस्तक नर्मदा सेवा और नर्मदा परिक्रमा के अनुभव पर आधारित है।

संजय जाजू- बिहार दौरा

सूचना और प्रसारण मंत्रालय के सचिव संजय जाजू ने कहा है कि वेक्स ओ टी टी एक अद्भुत मंच है। निकट भविष्य में देश में वीडियो साझा करने के मंच के रूप में इसे विकसित किया जाएगा। पटना में आकाशवाणी से बातचीत में श्री जाजू ने बताया कि दूरदर्शन, आकाशवाणी के अलावा पत्रिका प्रकाशन प्रभाग के सजीव कार्यक्रम भी इस मंच पर उपलब्ध हैं।

हिन्दी दिवस

प्रधानमंत्री नरेंद्र मोदी ने हिन्दी दिवस पर देशवासियों को शुभकामनाएं दीं। उन्होंने कहा कि हिन्दी सिर्फ संवाद का माध्यम नहीं, बल्कि देश की पहचान और मूल्यों की जीवंत विरासत है। सूचना और प्रसारण मंत्री अश्विनी वैष्णव ने भी हिन्दी दिवस पर शुभकामनाएं दी हैं। एक सोशल मीडिया पोस्ट में श्री वैष्णव ने कहा कि भारतीय भाषाएं आत्मनिर्भर भारत का निर्माण करने में महत्वपूर्ण भूमिका निभाती हैं।

मुख्यमंत्री डॉ. मोहन यादव ने प्रदेशवासियों को राष्ट्रीय हिन्दी दिवस की बधाई एवं शुभकामनाएं दीं और कहा कि हिन्दी हमारा स्वाभिमान है और हिन्दी से ही हमारा मान-सम्मान है। मुख्यमंत्री ने लोगों से अपील करते हुए कहा कि हम सभी अपनी राष्ट्रभाषा हिन्दी के प्रति सम्मान प्रकट करें और सदैव 'हिन्दी हैं हम' की गवोक्ति का उद्धोष करें। इस अवसर पर भोपाल के रवीन्द्र भवन में आज से भारतीय मातृभाषा अनुष्ठान का दो दिवसीय आयोजन किया जा रहा है। प्रदेश के सभी जिलों में भी हिन्दी दिवस के अवसर पर कई कार्यक्रम आयोजित किये जा रहे हैं।

स्वास्थ्य क्षेत्र में जीएसटी सुधार

प्रधानमंत्री नरेंद्र मोदी ने स्वतंत्रता दिवस पर लाल किला से जीएसटी में और सुधारों की घोषणा की थी। इसके बाद 3 सितंबर को जीएसटी परिषद ने आम लोगों के जीवन-यापन को आसान बनाने के लिए कई क्षेत्रों में कर में कटौती की। आज नजर डालेंगे स्वास्थ्य क्षेत्र में जीएसटी सुधारों पर-

प्रधानमंत्री - पीएम मित्रा

प्रधानमंत्री नरेन्द्र मोदी 17 सितम्बर को धार जिले में देश के पहले और सबसे बड़े पीएम मित्रा पार्क का शिलान्यास करेंगे। मुख्यमंत्री डॉ. मोहन यादव ने कहा है कि इस पार्क से प्रदेश में निवेश बढ़ेगा, उद्योग लगेगे और युवाओं को रोजगार मिलेगा। उन्होंने कहा कि इससे किसानों को भी सीधा लाभ होगा। हम इसे देश का मॉडल पीएम मित्रा पार्क बनायेंगे। पेश है एक रिपोर्ट -

कृषि-सम्मेलन

कृषि और किसान कल्याण मंत्री शिवराज सिंह चौहान कल नई दिल्ली में राष्ट्रीय कृषि सम्मेलन- रबी अभियान 2025 की अध्यक्षता करेंगे। मंत्रालय ने एक वक्तव्य में बताया कि इस दो दिवसीय सम्मेलन के दौरान चर्चा में रबी फसल के किसानों को लाभ पहुंचाने, उत्पादन लक्ष्य निर्धारित करने, सतत कृषि प्रणाली को बढ़ावा देने और राष्ट्रीय खाद्य सुरक्षा पर ध्यान केंद्रित किया जाएगा। इस सम्मेलन में देशभर के कृषि विशेषज्ञ, वैज्ञानिक, नीति निर्माता और राज्य सरकारों के वरिष्ठ प्रतिनिधि शामिल होंगे।

अभियंता दिवस

मुख्यमंत्री डॉ. मोहन यादव की मौजूदगी में कल अभियंता दिवस का आयोजन राजधानी भोपाल के कुशाभाऊ ठाकरे सभागार में होगा। यह दिवस भारत रत्न सर मोक्षगुंडम विश्वेश्वरैया की जयंती को समर्पित है। आयोजन में श्रेष्ठ अभियंताओं और संविदाकारों को

सम्मानित किया जाएगा। साथ ही लोक निर्माण सर्वेक्षण ऐप और लोक परियोजना प्रबंधन प्रणाली की भी शुरुआत होगी। लोक निर्माण मंत्री राकेश सिंह ने बताया कि विभाग ने “लोक निर्माण से लोक कल्याण” का संकल्प लिया है।

मौसम

प्रदेशभर में मानसून सक्रिय हो गया है। मौसम विभाग ने बताया कि भोपाल, इंदौर और जबलपुर संभाग में तेज बारिश की संभावना है। आज खंडवा, बुरहानपुर, बैतूल, और अनूपपुर सहित आठ जिलों में बारिश का येलो अलर्ट जारी किया गया है। इन जगहों पर चार इंच तक पानी गिर सकता है।

एशिया कप क्रिकेट

दुबई में आज एशिया कप टी-20 के ग्रुप-ए मुकाबले में भारत और पाकिस्तान की टीमें आमने-सामने होंगी। यह मुकाबला रात 8 बजे से दुबई अंतरराष्ट्रीय स्टेडियम में खेला जाएगा। भारतीय टीम की अगुवाई सूर्यकुमार यादव कर रहे हैं।

समाचार संक्षेप में

- नर्मदापुरम के इटारसी में आज 'नमो फिट इंडिया-संडेज ऑन साइकिल' अभियान के तहत साइकिल रैली निकाली गई। रैली में 400 से अधिक साइकिलिस्टों ने हिस्सा लिया।
- प्राकृतिक खेती को प्रोत्साहित करने के लिए नर्मदापुरम जिले में बायो इनपुट रिसोर्स सेंटर स्थापित किए जाएंगे। जिसमें 2 हजार 500 हेक्टेयर क्षेत्र में प्राकृतिक खेती करने का लक्ष्य निर्धारित है।
- गुना में जिला रोजगार कार्यालय द्वारा विद्यार्थियों के मार्गदर्शन के लिये आगामी 16 से 19 सितम्बर 2025 तक शहर के शैक्षणिक संस्थाओं में कैरियर काउंसिलिंग का आयोजन किया जायेगा।
- शिवपुरी जिले में डाक विभाग द्वारा सुकन्या समृद्धि योजना के तहत खाता खुलवाने के लिए विशेष अभियान चलाया जा रहा है।
- सतना जिले में समर्थन मूल्य पर धान खरीदी के लिए किसानों का पंजीयन 15 सितंबर से 15 अक्टूबर तक किया जाएगा जिसके लिए 46 केंद्र बनाए गए हैं।
- जम्मू-कश्मीर के रियासी जिले में लगातार बारिश के कारण श्री माता वैष्णो देवी तीर्थ यात्रा अगले आदेश तक स्थगित कर दी गई है। यह यात्रा आज से शुरू होने वाली थी।
- इंग्लैंड के लिवरपूल में खेली जा रही विश्व मुक्केबाजी चैंपियनशिप में आज मीनाक्षी हुड्डा ने कजाखिस्तान की नाजिम काइजैबे को हराकर दूसरा स्वर्ण अपने नाम किया।

.....

(1) सांस्कृतिक सम्मेलन-मुख्यमंत्री

मुख्यमंत्री डॉ. मोहन यादव ने आज पटना में आयोजित सांस्कृतिक सम्मेलन में हिस्सा लिया। मुख्यमंत्री ने भगवान श्रीकृष्ण के विचारों पर संबोधन दिया। मुख्यमंत्री ने कहा कि, मध्यप्रदेश सरकार श्रीकृष्ण के बताए मार्ग पर चल रही है और उनके लीला स्थलों को श्रीकृष्ण पाथेय तीर्थ के रूप में विकसित किया जा रहा है। इस बीच श्री यादव ने कहा लोकतांत्रिक व्यवस्था में सामान्य व्यक्ति भी बड़े से बड़े पद पर पहुंच सकता है।

बाइट - मुख्यमंत्री

(2) “परिक्रमा कृपा सार” पुस्तक विमोचन

पंचायत ग्रामीण विकास मंत्री प्रहलाद सिंह पटेल की पुस्तक “परिक्रमा कृपा सार” का विमोचन राष्ट्रीय स्वयंसेवक संघ के सर संघचालक डॉ. मोहन भागवत ने आज इंदौर में किया। कार्यक्रम में मुख्यमंत्री डॉ. मोहन यादव भी मौजूद रहे। पुस्तक नर्मदा सेवा और नर्मदा परिक्रमा के अनुभव पर आधारित है।

(3) हिन्दी दिवस

प्रधानमंत्री नरेंद्र मोदी ने हिन्दी दिवस पर देशवासियों को शुभकामनाएं दीं। उन्होंने कहा कि हिन्दी सिर्फ संवाद का माध्यम नहीं, बल्कि देश की पहचान और मूल्यों की जीवंत विरासत है। सूचना और प्रसारण मंत्री अश्विनी वैष्णव ने भी हिन्दी दिवस पर शुभकामनाएं दी हैं। एक सोशल मीडिया पोस्ट में श्री वैष्णव ने कहा कि भारतीय भाषाएं आत्मनिर्भर भारत का निर्माण करने में महत्वपूर्ण भूमिका निभाती हैं।

मुख्यमंत्री डॉ. मोहन यादव ने प्रदेशवासियों को राष्ट्रीय हिन्दी दिवस की बधाई एवं शुभकामनाएं दीं और कहा कि हिन्दी हमारा स्वाभिमान है और हिन्दी से ही हमारा मान-सम्मान है। मुख्यमंत्री ने लोगों से अपील करते हुए कहा कि हम सभी अपनी राष्ट्रभाषा हिन्दी के प्रति सम्मान प्रकट करें और सदैव ‘हिन्दी हैं हम’ की गर्वोक्ति का उद्घोष करें। इस अवसर पर भोपाल के रवीन्द्र भवन में आज से भारतीय मातृभाषा अनुष्ठान का दो दिवसीय आयोजन किया जा रहा है। प्रदेश के सभी जिलों में भी हिन्दी दिवस के अवसर पर कई कार्यक्रम आयोजित किये जा रहे हैं।

(4) मौसम

प्रदेशभर में मानसून सक्रिय हो गया है। मौसम विभाग ने बताया कि भोपाल, इंदौर और जबलपुर संभाग में तेज बारिश की संभावना है। आज खंडवा, बुरहानपुर, बैतूल, और अनूपपुर सहित आठ जिलों में बारिश का येलो अलर्ट जारी किया गया है। इन जगहों पर चार इंच तक पानी गिर सकता है।
